

**இனிமையான குழந்தைகளே - தந்தை எப்போதும் சுகம் கொடுக்கிறார், தினமும்
படிப்பிக்கின்றார், ஞான பொக்கிஷத்தை கொடுக்கிறார், அப்படிப்பட்ட பாபாவை
மறக்காதீர்கள், எப்போதும் ஸ்ரீமத்படி நடந்து கொண்டே இருங்கள்**

கேள்வி:- பாபா செய்யும் மந்திரம் என்ன அதை மனிதர்கள் செய்ய முடியுமா?

பதில்:- முட்கள் நிறைந்த இந்த காட்டை மாற்றி அழகான மலர்கள் நிறைந்த தோட்டமாக மாற்றுவது, தூய்மையற்ற மனிதர்களை தூய்மையான தேவதைகளாக மாற்றும் மந்திரம் பாபா வினுடையதாகும். எந்த மனிதனுடையதும் கிடையாது. பாபா தான் அனைத்திலும் பெரிய சமூக சேவகர். அவர் தூய்மையற்ற சரீரமுடையவர் (பிரம்மா), தூய்மையற்ற உலகத்தில் வந்து முழு தூய்மையற்ற உலகத்தை தூய்மையாக மாற்றுகின்றார்.

பாட்டு:- குழந்தைப் பருவத்தை மறந்து விடாதீர்கள்.....

ஓம் சாந்தி. குழந்தைகள் தங்களுக்கான பாட்டு கேட்டீர்கள். நீங்கள் தாய்-தந்தையருடைய இனிமையான குழந்தைகளாவீர்கள். மம்மா பாபா என்று சொல்லி விட்டு நாளை மறந்து விடாதீர்கள் என்று பாபா இனிமையான குழந்தைகளுக்கு கூறுகின்றார். ஒருவேளை மறந்தீர்கள் என்றால் ஆஸ்தியை இழந்து விடுவீர்கள். ஆனாலும் குழந்தைகள் கேட்டுக் கொண்டே மறந்து விடுகிறார்கள். இருந்தாலும் பாபா சகஜமான வழியைக் கூறுகின்றார். வீடு வாசல், குடும்ப விவகாரம் போன்ற எதிலிருந்தும் விடுவிப்பதில்லை. குடும்பஸ்தர்களாக இருந்தாலும் குமாரர்களாக இருந்தாலும் ஸ்ரீமத்படி நடப்பதற்கு முயற்சி செய்யுங்கள் என்று மட்டும் கூறுகின்றார். அப்படிப்பட்ட பாபாவை ஒருபோதும் மறந்து விடாதீர்கள். சில குழந்தைகள் மம்மா பாபா என்று சொல்லி விட்டு பிறகு எப்போதும் தங்களுடைய செய்தியைக் கொடுப்பதில்லை என்று பாபா புகார் கூறுகின்றார். பாபாவிடமிருந்து சொர்க்கத்தின் இராஜ்யத்தை அடைகிறார்கள் பிறகு அவரை மறந்து விடுகிறார்கள் மற்றும் நரகத்தின் ஆஸ்தியை கொடுக்கக் கூடிய தந்தைக்கு மிகுந்த குஷியோடு கடிதம் எழுதுகிறார்கள், கடிதம் வரவில்லை என்றால் நோய்வாய்ப்பட்டிருக்கிறானோ என்று தாய் தந்தையர் குழப்பத்தில் ஆழ்ந்து விடுகிறார்கள். ஆக எல்லையற்ற தந்தை கூட அப்படி யோசிக்கிறார், குழந்தையின் நிலை என்னவாகியிருக்குமோ தெரிய வில்லையே? காத்திருக்கிறார் அல்லவா? அந்த லௌகீக குழந்தைகள் துக்கம் அளிப்பவர்களாகவும் இருப்பார்கள், இருந்தாலும் அவர்களிடம் இருக்கும் பற்று போவதில்லை. இங்கே அதிசயத்தைப் பாருங்கள், பாபாவை நீங்கள் தான் தாயும் தந்தையும்..... என்று சொல்கிறார்கள், முன்னால் கூட அமர்ந்திருக்கிறார்கள். குழந்தைகள் அனைவருமே முரளியின் மூலமாக கேட்கவும் செய்கிறார்கள். வரிசைக்கிரமமான முயற்சியின் படி எவ்வளவு நல்ல குழந்தைகள், எவ்வளவு சொல் பேச்சை கேட்காதவர்கள் என்பதை பாபா தெரிந்தும் இருக்கின்றார். பாபா மம்மா என்று சொல்லி விட்டு பிறகு விட்டு விடுகிறார்கள். அப்படிப்பட்ட தாய் தந்தையரை ஏன் மறந்து விடுகிறீர்கள் என்று பாட்டும் சொல்கிறது. அப்படிப்பட்ட தந்தைக்கு தினமும் கடிதம் எழுத வேண்டும். பாபாவும் தினமும் பொக்கிஷம் அளிக்கின்றார். தினமும் படிப்பிக்கவும் செய்கின்றார், அன்பும் செலுத்துகின்றார். தந்தை, டீச்சர், சத்குரு மூன்றுமாக இருக்கின்றார். லௌகீக தந்தைக்கு குழந்தைகள் கடிதம் எழுதுகிறார்கள். குருவையும் நினைவு செய்கிறார்கள். ஆனால் யார் எப்போதும் சுகம் கொடுக்கக் கூடியவரோ, உண்மையான கண்டத்திற்கு எஜமானர்களாக மாற்றக்கூடியவராக இருக்கின்றாரோ அவரை மறந்து விடுகிறார்கள். கடிதமும் எழுதுவதில்லை. என்னவாயிற்றோ என்று பாபாவிற்கு கவலை ஏற்படுகிறது. மாயை அறை கொடுத்து விட்டதோ அல்லது விகாரத்தில் தள்ளிவிட்டதோ என்ற கவலை இருக்கிறது. பாபா முரளியில் தான் குழந்தைகளை எச்சரிப்பார் அல்லவா? இப்படி இப்படியெல்லாம் தங்களை காத்துக் கொண்டே இருங்கள் என்று பாபா வழி சொல்வார், ஏனென்றால் இவர் பாபாவின் அனைவரிலும் பெரிய குழந்தை. அனைவரையும் விட முன்னே சென்று கொண்டிருக்கிறார். இவரிடம் அனைத்து விதமான புயல் போன்றவை வருகின்றன. மகாவீர், ஹனுமான் என்று இவரைத் தான் சொல்ல வேண்டும். முன்னால் இருக்கும் பலசாலி என்பதால் மாயையும் பலசாலியாகி முதலில் இவரிடம் (பிரம்மா பாபாவிடம்) சண்டையிடுகிறது. உங்களுக்கு வருகின்ற புயல் முதலில் எனக்கு வரும் என்று பாபா(பிரம்மா) கூறுகின்றார். அந்த அனுபவத்தை கூட பாபா கூறுகின்றார். பாபா உங்களுக்கு புயல் எப்படி வரும் என்று நீங்கள் கேட்பீர்கள்? தாங்கள் வயதானவராக இருக்கின்றீர்கள். என்னிடம் அனைத்தும் வருகிறது என்று பாபா கூறுகின்றார். இல்லையென்றால் நான் எப்படி உங்களை எச்சரிக்க முடியும்? ஆனால் குழந்தைகள் பாபாவிற்கு சொல்வதே இல்லை. புயலில் ஏமாற்றம் அடைந்து மூழ்கி

இறந்து விடுகிறார்கள். தங்களுடைய பதவியை கீழானதாக்கிக் கொள்கிறார்கள், ஆகையினால் தான் பாபா கூறுகின்றார் ஒருவர் மற்றவருக்கு நினைவுட்டிக் கொண்டே இருங்கள் - பாபாவிற்கு கடிதம் எழுதுங்கள். ஒவ்வொரு விஷயத்திலும் ஒருவர் மற்றவருக்கு எச்சரிக்கை கொடுங்கள். மாயை மிகவும் பலம் மிக்கதாகும். முட்டியை மடக்கி குத்து விடுகிறது.

குழந்தைகளாகிய நீங்கள் முழு உலகத்திற்கும் உண்மையான சமூக சேவகர்களாவீர்கள். அந்த எல்லைக்குட்பட்ட சமூக சேவகர்கள் எல்லைக்குட்பட்ட சேவை செய்கிறார்கள், இந்த பாபா முழு உலகத்திற்கும் சமூக சேவகர் ஆவார். முழு தூய்மையற்ற உலகத்தையும் தூய்மையாக்குவது என்பது பாபாவின் கையில் இருக்கிறது. பாபாவைத் தான் அழைக்கிறார்கள். அப்படிப்பட்ட தந்தையை பாபா என்று சொல்லி விட்டு பிறகு குழந்தைகள் மறந்து விடுகிறார்கள். இந்த பாடல் கூட யாருடைய மனதையும் தொடவில்லை. சில சாஸ்திரங்கள் கூட நன்றாக உருவாக்கப்பட்டுள்ளது, அதை மனிதர்கள் தங்களிடம் வைத்துக்கொள்கிறார்கள். இங்கே சாஸ்திரம், படம் போன்ற எதுவும் இல்லை. இந்த சித்திரங்கள் கூட நாமே உருவாக்கியதாகும். அந்த சித்திரங்கள் அனைத்தும் சந்தேகத்தை உருவாக்கக் கூடியவைகளாகும். இந்த சித்திரங்களை நிச்சயபுத்தியை உண்டாக்கக் கூடியதாகும்.

பாரதம் சொர்க்கமாக இருந்தது என்பது உலகத்திற்கு தெரியாது. பாரதத்திற்கு எவ்வளவு மரியாதை இருக்கிறது. இங்கே தான் சிவபாபா வருகின்றார். சிவனை பாபா என்று சொல்கிறோம் பிறகு பிரம்மா பாபா ஆவார். விஷ்ணுவை பாபா என்று சொல்ல முடியாது. இதையும் குழந்தைகளாகிய நீங்கள் தெரிந்துள்ளீர்கள். உலகத்திலுள்ள மனிதர்கள் ஹே! தூய்மையற்றவர்களை தூய்மையாக்குபவரே வாருங்கள் என்று அழைக்கிறார்கள், வந்து தூய்மையற்ற எங்களை தூய்மையாக்குங்கள் என்று அழைக்கிறார்கள். ஆனால் அவர் எப்படி தூய்மையற்றவர்களை தூய்மையாக்குவார் என்பதை தெரிந்திருக்கவில்லை. எங்கே அழைத்துச் செல்வார்? கிளிப்பிள்ளையைப் போல் சொல்கிறார்கள். அர்த்தமில்லாமல் எதையும் தெரிந்திருக்கவில்லை. ஓ இறைதந்தையே என்று சொல்கிறீர்கள், தந்தை என்றால் சொத்தாகும் வேறு யாரையும் தந்தை என்று சொல்லப்படுவதில்லை. விஷ்ணு மற்றும் சங்கரை கூட தந்தை என்று சொல்லப்படுவதில்லை, வேறு யாரையும் எப்படி சொல்ல முடியும். இறை தந்தை நிராகாரமானவர் என்று தான் அனைவரும் புரிந்துள்ளார்கள். ஆத்மா இந்த சரீரத்தில் வந்து ஓ இறைதந்தையே என்று அழைக்கிறது. பாபா வந்து ஆத்மா-அபிமானியாக மாற்றுகின்றார். பாபா எங்களை தூய்மையாக்குங்கள் மற்றும் தூய்மையான உலகத்திற்கு அழைத்துச் செல்லுங்கள் என்று பாபாவிடம் சொல்கிறீர்கள். பாரதத்தில் தூய்மையான குடும்ப மார்க்கத்தை உருவாக்க சிவபாபா வருகின்றார்.

குடும்ப மார்க்கத்தைச் சேர்ந்த நீங்கள் தூய்மையாக இருந்தீர்கள். நாம் தூய்மையாக வேண்டும், என்று நீங்கள் தான் விரும்புகிறீர்கள். சொர்க்கத்தை நினைவு செய்கிறீர்கள். வைகுண்டம் என்று சொல்வதின் மூலம் கிருஷ்ணர் நினைவுக்கு வருகிறார். குடும்ப மார்க்கத்தின் மகாராஜா-மகாராணி, லக்ஷ்மி - நாராயணனை நினைவு செய்ய வேண்டும் என்று புரிந்து கொள்வதில்லை. இப்போது மனிதர்கள் அமைதியை வேண்டுகிறார்கள். இது முழு உலகத்தின் கேள்வியாகும். இதனுடைய பொறுப்பு பாபாவின் மீது இருக்கிறது. பாரதம் நரகமாகி விடும்போது அதனை சொர்க்கமாக்க பாபா தான் வருகின்றார். பிறகு யார் நரகமாக்குவது, எப்போது மாற்றுகின்றனர்? இதை யாரும் தெரிந்திருக்கவில்லை. நான் உங்களை சொர்க்கவாசியாக்குகின்றேன் என்று பாபா கூறுகின்றார். இனிமையான உலகத்திற்கு அழைத்துச் சென்று பிறகு இனிமையான இராஜ்யத்திற்கு அனுப்பி விடுவார். அப்படிப்பட்ட தந்தையிடம் இரவும் பகலும் படித்து முழுமையான ஆஸ்தியை அடைய வேண்டும். உண்மையில் இரவும் பகலும் ஒன்றும் படிப்பிக்கப்படுவதில்லை. காலை மற்றும் இரவு ஒரு மணி நேரம் தொடர்ந்து படியுங்கள் என்று பாபா கூறுகின்றார். காலையில் அனைவருக்கும் நேரம் கிடைக்கிறது. ஒரு வினாடியின் விஷயமாகும். பாபா மற்றும் ஆஸ்தியை மட்டும் நினைவு செய்ய வேண்டும். இருந்தாலும் நீங்கள் மறந்து விடுகிறீர்கள். பாபா நாங்கள் என்ன செய்வது என்று கேட்கிறீர்கள் - நினைவும் கூட மிகவும் சகஜமானதாகும். சிருஷ்டி சக்கரத்தின் ஞானமும் மிக சகஜமானதாகும். இது பாவாத்மாக்களின் உலகமாகும், நீங்கள் புண்ணியமான உலகத்திற்குச் செல்ல வேண்டும். சிவபாபாவை நினைவு செய்யுங்கள். குடும்ப விவகாரங்களில் இருக்கக் கூடியவர்களுக்கும் மிகவும் சகஜமாகும். எனவே பாபா குழந்தைகளை கண்டிப்பாக நினைவு செய்கின்றார். இன்னாருடைய கடிதம் வரவில்லையே, என்னவாயிற்று? அவர்கள் முன்னால் வரும்போது என்ன மயக்கம் அடைந்து விட வில்லையே? என்று கேட்கின்றேன். பாபா மீது அந்தளவிற்கு அன்பு இல்லை, பணம் சம்பாதிக்கக் கூடியவர்களிடத்தில் அன்பு சென்று விடுகிறது.

பாபாவிற்கு செய்தி அனுப்ப வேண்டும், பாபா நாங்கள் வாழ்ந்து கொண்டிருக்கிறோம், குஷியாக இருக்கிறோம். மற்றவர்களுக்கு அறிமுகம் கொடுத்துக் கொண்டே இருக்கிறோம். முரளியில் பாபா தினமும் அன்பு நினைவுகளை அனுப்புகின்றார். மற்றபடி ஒவ்வொருவருடைய பெயரையும் எழுத முடியாது, எனவே குழந்தைகள் தங்களுடைய செய்தியை அனுப்ப வேண்டும்.

இந்த சமயத்தில் முழு உலகத்தின் முகமும் கருப்பாகி விட்டது. அதனை பாபா வந்து தூய்மையாக்குகின்றார். பாபா பாரத்தின் முகத்தை மாற்றி விடுகிறார். முட்கள் நிறைந்த காட்டை மலர்களின் தோட்டமாக மாற்றுகின்றார். எப்படிப்பட்ட மந்திரவாதியாக இருக்கின்றார், சொர்க்கத்தின் தோட்டத்தில் பாரதம் தான் இருக்கிறது. அங்கே நமக்கு பின்னால் யார்-யார் வரப்போகிறார்கள் என்பது அங்கே தெரிவதில்லை. நாம் தான் உலகத்திற்கு எஜமானர்கள் என்று புரிந்து கொள்கிறார்கள். சத்யுகத்தை அல்லாவின் தோட்டம் என்று சொல்லப்படுகிறது. பிறகு காட்டை இறைவன் படைப்பதில்லை. அதை இராவணன் உருவாக்குகின்றான். இராவணன் பழைய எதிரியாவான், அவனை யாரும் தெரிந்திருக்கவில்லை. நீங்கள் யாருடைய குழந்தை என்று பாபா கேட்கின்றார்? பாபா நாங்கள் பிரம்மாவின் குழந்தைகள், சிவபாபாவின் பேரப்பிள்ளைகள். சிவபாபா பிரம்மாவின் மூலம் ஆஸ்தியை அளிக்கின்றார். பிரம்மாவின் மூலம் சொர்க்கத்தை ஸ்தாபனை செய்து கொண்டிருக்கிறார். நீங்கள் ஆஸ்தி எடுப்பதற்காகத்தான் பாபாவின் குழந்தைகளாகியிருக்கிறீர்கள். நினைவில் வைக்க வேண்டும் மறக்கக் கூடாது என்று பாபா கூறுகின்றார். அடிக்கடி மறந்து விடுகின்றோம் என்று சொல்கிறார்கள். அட உங்களை நரகவாசிகளாக்குபவரை நினைவு செய்கிறீர்கள் சொர்க்கவாசியாக்கும் பாபாவை மறந்து விடுகிறீர்கள்? பாபாவை மறக்கவில்லை என்றால் ஆஸ்தியையும் மறக்க மாட்டீர்கள். இந்த சமயத்தில் பாபா ஆஜராகியிருக்கின்றார். (ஹாஜிராஜ்) ஐயா, இதோ வந்துள்ளேன் என்றும் சொல்கிறார்..... அதுவும் மறைமுகமாக இருக்கின்றார். நாம் அவரை பார்க்கின்றோம் என்று சொல்ல முடியாது. ஆத்மா மறைமுகமாக இருக்கின்றது எனும்போது பாபாவும் மறைமுகமாக இருக்கின்றார். ஆத்மா சரீரத்தில் வந்து பேசுகிறது, எனக்கும் சரீரம் வேண்டும். இல்லையென்றால் எப்படி வருவேன்? கர்பமானிகை என்பது சத்யுகத்தில் தான் இருக்கிறது. நான் சொர்க்கத்தில் வந்து என்ன செய்வது? குழந்தைகளாகிய உங்களைத் தான் சொர்க்கத்திற்கு எஜமானர்களாக மாற்றுகின்றேன். இங்கே நேரடியாக வந்து கேட்கும்போது அனைவருக்கும் போதை வருகின்றது. இங்கிருந்து வெளியில் சென்றவுடன் அனைத்தையும் மறந்து விடுகிறார்கள். 21 பிறவிகளுக்கு இராஜ்யத்தை அடைவது மற்றும் சாதாரண பிரஜை பதவியை அடைவதில் வித்தியாசம் அதிகம் இருக்கிறது அல்லவா? காட்டுவாசிகள் ரொட்டி சாப்பிடுகிறார்கள். செல்வந்தர்கள் பலகாரங்களை சாப்பிடுகிறார்கள். பதவியின் வித்தியாசம் இருக்கிறது. ஆனால் இருவருமே துக்கமுடியவர்களாகத் தான் இருக்கிறார்கள். பிறகு சொர்க்கத்தில் அனைவரும் சுகமுடியவர்களாக இருக்கிறார்கள், ஆனால் வரிசைகிரமமான பதவி இருக்கிறது. நாம் முயற்சி செய்து உயர்ந்த பதவி அடைய வேண்டும். மம்மா-பாபாவை பின்பற்ற வேண்டும். இந்த சமயத்தில் ஸ்ரீமத் கிடைக்கிறது. எனவே தாய்-தந்தையரை பின்பற்ற வேண்டும். தாய்-தந்தையர் பௌதீகத்தில் வேண்டும். சிவபாபா முயற்சி செய்ய வேண்டியதே இல்லை. மம்மா பாபா முயற்சி செய்து 21 பிறவிகளின் இராஜ்ய பாக்கியத்தை அடைக்கிறார்கள். பிறகு யார் நல்ல முயற்சி செய்கிறார்களோ, அவர்கள் கதியில் அமருகிறார்கள். 8 பேர் மதிப்புடன் தேர்ச்சி பெறுகிறார்கள். அதில் வர வேண்டும். அதில் இல்லையென்றால் 108 ல் வாருங்கள். 16108 லும் வருவதற்கான இடமும் இருக்கிறது. 16108 ஆனது மிகப்பெரிய மாலையாக இருக்கிறது. அதை அமர்ந்து உருட்டுகிறார்கள். இங்கே மாலை ஜெபிப்பதற்கான விஷயம் இல்லை. பாபா பின்பற்ற சொல்கிறார். இந்த வயதான பிரம்மா படித்து தேர்ச்சி பெற்று நம்பர் ஒன்னில் செல்கின்றார். இளமையான மம்மாவும் நம்பர் ஒன்னாக செல்கின்றார். எனவே நீங்கள் ஏன் முயற்சி செய்வதில்லை. ஏன் கவனக்குறைவாக இருக்கின்றீர்கள்? பாபாவிற்கு கடிதம் கூட எழுதுவதில்லை, நினைவும் செய்வதில்லை. வாக்குறுதி கூட கொடுத்து விட்டு செல்கிறார்கள் ஆனால் வெளியில் சென்றால் முடிந்தது. நீங்கள் வெளியில் சென்றவுடன் மறந்து விடுவீர்கள் என்று கூட சொல்லி விடுகிறேன். நாங்கள் மறக்க மாட்டோம் பாபா என்று சொல்கிறார்கள். பிறகு மறந்து விடுகிறார்கள். அதிசயமாக இருக்கிறது அல்லவா. இது முற்றிலும் புதிய படிப்பாகும், இது வேறு எந்த சாஸ்திரத்திலும் கிடையாது. யாரும் புரிந்து கொள்ள முடியாது. இப்போது பாபா இந்த கடைசி பிறவியில் திருஷ்டி கொடுத்திருக்கின்றார். நான் கீதையும் படித்தேன் என்று பாபா கூறுகின்றார். நாராயணனுடைய பூஜையும் செய்தேன். கதியில் கூட நாராயணனுடைய சித்திரத்தை வைத்தேன் (வரலாற்றை சொல்ல வேண்டும்) எப்படி லஷ்மியை விடுதலை செய்துவிட்டார். உலகத்தில் உள்ளோரிடம் மிகவும் யுக்தியோடு நடக்க வேண்டியிருக்கிறது. நீங்களும் கூட மறைமுகமான விதத்தில் பாபாவின் அறிமுகத்தை கொடுத்துக் கொண்டே இருங்கள், பாபா

மற்றும் ஆஸ்தியை நினைவு செய்யுங்கள் என்று. தேவி-தேவதைகள் சொர்க்கத்தைச் சேர்ந்தவர்கள், ஆகையினால் தான் லஷ்மி - நாராயணனின் சித்திரத்தை உருவாக்கியுள்ளோம். முதலில் திருமூர்த்தியை உருவாக்கவில்லை ஏனென்றால் பிரம்மாவை பார்த்து குழம்பி விடுகிறார்கள். ஆனால் பிரம்மா இல்லாமல் வேலை எப்படி நடக்கும். பிரம்மா குமார குமாரிகள் தந்தையை பார்க்கவில்லையென்றால் வேலை எப்படி நடக்கும்? கீதையில் மன்மனாபவ, மத்தியாஜிபவ என்று எழுதப்பட்டிருக்கிறது என்று பாபா கூறுகின்றார். முக்தியாக இருந்தாலும் சரி ஜீவன்முக்தியாக இருந்தாலும் சரி இரண்டு ஆஸ்திகளையும் நான் கொடுக்க முடியும் வேறு யாரும் கொடுக்க முடியாது. மிகவும் புரிந்து கொள்ள வேண்டிய விஷயங்களாகும். அதிகாலையில் எழுந்து கண்டிப்பாக ஞான சிந்தனை செய்ய வேண்டும். பகலில் காரியங்கள் செய்யுங்கள் ஆனால் அமிர்தவேளை 4 மணியிலிருந்து 5 மணி வரை அமர்ந்து நினைவு செய்தீர்கள் என்றால் மிகுந்த சுகம் அனுபவம் ஆகும். பாபா இனிமையான வீட்டிலிருந்து குழந்தைகளாகிய நமக்கு படிப்பிக்க வருகின்றார், பிறகு சென்று விடுகின்றார். என்னை நினைவு செய்தீர்கள் என்றால் அழுக்கு நீங்கும். உண்மையான தங்கமாக ஆகி விட்டீர்கள் என்றால் மதிப்புடன் தேர்ச்சி பெறுவீர்கள். உயர்ந்த பதவி அடைய வேண்டும் என்றால் முயற்சியின் மூலம் என்ன தான் நடக்க முடியாது. இருந்தாலும் இந்த ஈஸ்வரிய குழந்தை பருவத்தை மறந்து விடாதீர்கள் என்று பாபா கூறுகின்றார். அப்படிப்பட்ட தந்தையை அடிக்கடி நினைவு செய்ய வேண்டும். நினைவின் மூலம் நீங்கள் தங்கமாக ஆகின்றீர்கள். நல்லது.

இனிமையிலும் இனிமையான காணாமல் கண்டெடுக்கப்பட்ட செல்லக் குழந்தைகளுக்கு தாயும் தந்தையுமான பாபாதாவின் அன்பு நினைவுகளும் காலை வணக்கமும். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:-

- 1) எந்த விதமான தவறும் செய்யக் கூடாது. ஒருவர் மற்றவருக்கு எச்சரிக்கை கொடுத்து, பாபாவின் நினைவை ஏற்படுத்தி முன்னேற்றமடைய வேண்டும். தங்களுடைய ஈஸ்வரிய குழந்தைப் பருவத்தை மறக்க கூடாது.
- 2) தாய்-தந்தையரை பின்பற்றிக் கொண்டே இருக்க வேண்டும். மாயையின் புயல்களுக்கு பயப்படக் கூடாது. அமிர்தவேளையில் பாபாவின் நினைவில் அமர்ந்து சுகத்தை அனுபவம் செய்ய வேண்டும்.

வரதானம்:- உயர்ந்த கர்மத்தின் மூலம் ஆசீர்வாதங்களின் இருப்பை சேமிக்கக் கூடிய உயிரோட்டமுள்ள தரிசிக்கக்கூடிய மூர்த்தி ஆகுக

எம்மாதிரியான கர்மம் செய்தாலும், அதில் ஆசீர்வாதங்களை அடையுங்கள் மற்றும் கொடுங்கள். உயர்ந்த கர்மம் செய்வதின் மூலம் அனைவருடைய ஆசீர்வாதங்களும் தானாகவே கிடைக்கிறது. இவர்கள் மிகவும் நல்லவர்களாக இருக்கிறார்கள் என்று அனைவருடைய வாயிலிருந்தும் வருகிறது. ஆஹா! அவருடைய கர்மமே நினைவுச் சின்னமாக ஆகி விடுகிறது. என்ன காரியம் வேண்டுமானாலும் செய்யுங்கள் ஆனால் குஷியை அடையுங்கள் மற்றும் குஷியை கொடுங்கள், ஆசீர்வாதத்தை அடையுங்கள், ஆசீர்வாதங்களை கொடுங்கள். இப்போது சங்கமயுகத்தில் ஆசீர்வாதங்களை அடைந்தீர்கள் மற்றும் கொடுத்தீர்கள் என்றால் தான் தங்களுடைய சித்திரங்களின் மூலமும் கூட ஆசீர்வாதம் கிடைத்துக் கொண்டே இருக்கும் மேலும் நிகழ்காலத்திலும் கூட உயிரோட்டமுள்ள தரிசிக்கும் மூர்த்தியாக ஆகி விடுவீர்கள்.

சுலோகன்:- எப்போதும் ஊக்கம் உற்சாகத்தில் இருந்தீர்கள் என்றால் சோம்பல் முடிந்து விடும்.